

IIM रांची: यंग चेंज मेकर्स प्रोग्राम के लिए 8 तक कर सकेंगे आवेदन

रांची | आईआईएम रांची की ओर से शुरू किए गए यंग चेंज मेकर्स प्रोग्राम का सेकेंड राउंड शुरू होनेवाला है। इसके लिए 8 नवंबर तक आवेदन किए जा सकेंगे। यह रूरल इमर्सन बूट कैंप होगा, जो 21 दिसंबर से 24 दिसंबर तक चलेगा। इस बार होनेवाले यंग चेंज मेकर्स प्रोग्राम में देश के विभिन्न राज्यों के स्टूडेंट्स के साथ-साथ दूसरे देशों के स्टूडेंट्स भी भाग लेंगे। यंग चेंज मेकर्स प्रोग्राम के सेकेंड राउंड में 9वीं से 12वीं या किसी समकक्ष शैक्षिक कार्यक्रम में नामांकित सभी विषयों के छात्र भाग ले सकते हैं। रहने की सुविधा आईआईएम रांची में मुहैया कराई जाएगी। बताते चलें कि यंग चेंज मेकर्स प्रोग्राम के फर्स्ट राउंड में 40 से अधिक शहरों से आए 100 से अधिक छात्रों ने भाग लिया था।